



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۱/۲۲

شیرمحمد امینی ستانکزی

مور دهغه څه په لټه کې یو؛ خوموندلای یې نشو!؟

افغانان څه د پاسه څلویښت کاله د هغه څه په لټه کې دي، چې تر نن ورځې د موندلو درک یې پیدانه کړل، ځانونه یې ستړي کړل، نارې یې ووېلې او لایې هم وې، خو نه یې چا غږ واوریده اونه څوک شته چې ددې مظلوم ملت په غم کې واوسي .

افغان غیرتي ولس او میشت قومونه په دې ۴۰ کالونو کې په دغه اور، چې دوی یې تل رېږولي او ځورولي دي، ددې لامل پیدا نشو کړای، چې څنگه له دغو بدمرغيو نه دخلاصون لاره پیدا کړي؛ څو افغان ځوریدلي ولس ته خوشحالي ورپه برخه او یوبل سره په خلاصه غیږه او دورورگلوې په فضا کې ژوند وکړي .

دلته دسولې او جگړې له هغو دوو متضادو کلموڅخه یادونه کوو، چې افغان ولس ددغو دوو کلیمو سره دومره زیاته اشنایي لري، چې هره گړی پخپله او یا دنورو خلکو له خولې اورو.

په لومړي کې جگړه یاده ؤ، بیا دسولې نارې وې، ونه وینو چې ولس د تباهي په لور روان دی، څوک نشته چې ددوی غمخوړې شي، څو دوی ته دحل لارې او چارې ولټوي او نیکمرغه ژوند د افغانانو په برخه کړي .

له بدمرغه چې افغانان په څولسیزو جگړو او ناامنیو کې ښکېل دي او دا د هغو غلیمانو او دهبواد دځاوري تباہ کوونکو دښمنانو دسیسې او زمونږ د وطن دویجاړونکو طراحانو او دیزاینرانو پلانونه دي، چې تر نن ورځې په دغه اور کې کړیږو.

نن ورځ ټول افغانان دجنگ پرضد نارې وې، وایي چې ورک دې شي جنگونه، مړه دوي جنگونه اوداسې ورته نور شعارونه ورکوي او دسولې او امنیت غوښتنه له حکومتې چارواکوڅخه کوي .

خو د دولت سره هم داسې لازم تدابیر نشته، چې سوله دې په هیواد کې دامنه کړي او یا هغه هیوادونه چې په افغانستان کې دجنگ او جگړو لاس لري، غاښ ماتونکی ځواب ورکړي او یا داچې ددوی دلاس وهنو او دنټیل شوي جگړې مخه ډب کړي .

خو یواځې دولت د سولې په راوستو او ټینګولو کې اړ ونه بولو؛ دلته ولس هم باید دولت سره پوره همکار پاتې شي او په گډه وکولای شي، څو د هیواد ملي گټې خوندي او ولسونولپاره د هوساینې نیکمرغه ژوند ورپه نصیب کړي .

اوس مهال افغانان دسولې کیلی پسي لالهانده گرځي، ولې دسولې کیلی له حکومت څخه ورکه او په لټه کې یې دواړه هم ولس او هم حکومت لالهانده دي!؟

دافغان ملت واویلاوې دسولې په راوستو کې به کوم هیواد او وړي او ټټر ورته وډیوي. نن به دافغانانو د مات شوي لاس؛ لاسنیوی څوک وکړي، ددریمگړي په صفت دافغانستان په اوسني حالاتو د راز پرده پورته او حقیقت ووايي .

دهغو هیوادونو مخنیوی وکړي، چې نن ورځ دافغانستان په ویجاړولو کې لوی لاس لري اودسولې په لاره کې یې سترڅنډونه رامنځته کړي دي اوکوي یې.

نه؛ هیڅکله به داسې هیواد نه وي، چې دافغان مظلوم ولس غږ ته لیبک ووايي او په غم کې سره غمرازي ښکاره کړي. ددې لپاره باید افغان میرنی ملت په خپلوکې سره کیني، دقدرت دلاسته راوړو په فکر کې نه؛ بلکې دیو احدافغانستان په فکر کې وواوسي .

د پانو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې دلیکنیزې بڼې پازوالي د لیکوال په غاړه ده ، هیله من یو خپله لیکنه له رایرلو مخکې په خیر و لولئ

نوځنگه کولای شوددغوبدبختیو چې پرمور له بهره پلان شوي، دخلاصون لار ومومو او خپلو اهدافو ته، چې دسولي نارې وهو اود سولي کيلی پيدا کړو؟ او افغانانوکی يو داسی يووالي رامنځته شي، چې نور بهرني او گاوندي هیوادونه پر مور لوري چوري ونکړي اويوبل موسره په خپلو کی بيل نکړي .

دی موخو ته درسيډو لپاره دهيواد دتولو ميشته قومونود يوموتي کيدوپلان دبين الافغاني جرگي له لاري ترسره کيدای شي، چې دهيواد دتولو قومونواستازي په کی گډون ولري او په يوگردي ميزراتول او دبهرنيو هیوادونود دسيسواو پلانونو دشنډولو لپاره دوسلوالو ډلو استازي هم گډون ولري او ديوملي پرېکړي له مخي خپل هدف ته ځانونه چې په هیواد کی ډاډمنه سوله ده ورسوي .

نوبيا هغه وخت افغانان دنیکمرغه او ډاډمن افغانستان څښتنان کيږي، چې کلونه - کلونه يي دسولي په لاره کی سترې مبارزې کړي دي .
په هیوادکی دنل پاتي او ډاډمني سولي په هيله!